



கொள்கை வீரர் இராமலிங்கம்!

முதல்வர் மு.க.ஸ்டாலின் உரை!... 5-ஆம் பக்கத் தொடர்ச்சி

வேட்பாளர் பட்டியலை அறிவித்த நேரத்தில், கண்ணியாகுமரியில் இருந்து தொடங்கி ஒவ்வொரு தொகுதியின் பெயரைச் சொல்லி அங்கே யார் யார் கழகத்தின் சார்பில் வேட்பாளராக நிற்கப் போகிறார்கள் என்று அறிவித்துக் கொண்டு வருகிறபோது, கடட்சியாக சென்னையில் இருக்கும் தொகுதியின் வேட்பாளர் பெயர்களை எல்லாம் அறிவிக்கிறபோது சைதாப்பேட்டை என்று சொல்லுகிற போது அண்ணா அவர்கள் நம்முடைய தலைவர் கலைஞர் பெயரை சொல்லவில்லை. 'மிஸ்டர் 11 லட்சம்' என்று சொல்லி வேட்பாளரை அறிவித்தார்கள். இது வரலாறு.

கைத வேட்பாளர் மிஸ்டர் 11 லட்சம்!

அதற்கு என்ன காரணம் என்று கேட்கலாம் என்றால், அந்தப் பொதுத் தேர்தலுக்காகத் தேர்தல் நிதி திரட்ட வேண்டும் என்று அண்ணா முடிவு செய்தபோது, அப்போது நம்முடைய தலைவர் கலைஞர் அவர்கள் கழகத்தின் பொருளாளர் பொறுப்பை ஏற்றுக் கொள்வதற்குத் தயார். எவ்வளவு நிதி வேண்டும் என்று அண்ணாவிடத்தில் கலைஞர் கேட்டபோது, குறைந்தபட்சம் 10 லட்சம் ரூபாயாவது இருந்தால்தான் தேர்தலை சந்திக்க முடியும் என்று அண்ணா அவர்கள் சொன்னபோது, தட்டாமல் அதை ஏற்றுக்கொண்டு, அந்த பொறுப்பை நான் ஏற்றுக் கொள்கிறேன் என்று தலைவர் கலைஞர் அவர்கள் சொல்லி, தமிழகம் முழுவதும் சுற்றுப்பயணத்தை நடத்தி, ஊர் ஊராகச் சென்று, சிரமம் கிராமமாகச் சென்று, பட்டி ரெய்டுகளெல்லாம் சென்று, கொடியேற்றி பொதுக்கூட்டம் பேசி, நாடகம் நடத்தி, கொடியேற்று விழா என்று சொன்னால் அதற்கென்று ஒரு குறிப்பிட்ட நிதி, பொதுக்கூட்டம் என்றால் அதற்கென்று குறிப்பிட்ட நிதி, நாடகத்திற்கு நிதி திரட்டி, யாருடைய வீட்டிற்காவது வந்து ஒய்வெடுக்க வேண்டும் என்றால், அங்கு சாப்பிட வேண்டும் என்றால், டீ சாப்பிட வேண்டும் என்றால், மதிய உணவு சாப்பிட வேண்டும் என்றால் என்று தனித் தனி நிதியை முடிவு செய்து ஆயிரம், இரண்டாயிரம், மூவாயிரம், நான்காயிரம், ஐயாயிரம் என்று நிதி திரட்டி அண்ணா சொன்னபடி 10 லட்சம் அல்ல, 11 லட்சத்தை அண்ணாவிடத்தில் கொடுத்தவர்தான் நம்முடைய தலைவர் கலைஞர் அவர்கள். அதனால்தான் அண்ணா அவர்கள் வேட்பாளர் பட்டியலை அறிவிக்கிறபோது 'மிஸ்டர் 11 லட்சம்' என்று அறிவித்தார்கள்.

தலைவர் கலைஞருக்கு பூத் ஏஜென்ட்!

எத்தனாக சொல்கிறேன் என்று கேட்கலாம் என்றால், அந்த மிஸ்டர் 11 லட்சம் என்ற பட்டத்தை பெற்று, கலைஞர் வேட்பாளராக, சைதாப்பேட்டை தொகுதியில் நின்ற வேட்பாளருக்கு தேர்தல் வேலைகள் செய்தவர்களில் ஒருவர்தான் நம்முடைய இராமலிங்கம் அவர்கள். தேர்தல் வேலை மட்டும் அல்ல, பூத் ஏஜென்ட் ஆகவும் இருந்திருக்கிறார்.

அதற்குப் பிறகு இந்த அண்ணா நகர் தொகுதியாக மாறியதற்குப் பிறகு கலைஞர் வேட்பாளராக நின்றார். அப்போதும் நம்முடைய இராமலிங்கம் அவர்கள் பணியாற்றிய அந்தக் கட்சிகளை எல்லாம் நானே நேரடியாக பார்த்திருக்கிறேன். இங்கு அண்ணன் பொதுச் செயலாளர் துறைமுகன் அவர்கள் குறிப்பிட்டுச் சொன்னாரே, இதைத்தான் வந்தபோது இந்த தொகுதி யில் சோ.மா. ராமச்சந்திரன் அவர்கள் வேட்பாளராக அறிவிக்கப்பட்டு நின்றபோது, அப்போதும் எவ்வளவோ எதிர்ப்புகள், அப்போது ஆளுங்கட்சி அதி.மு.க., எம்.ஜி. ஆர். முதலமைச்சராக இருந்தார். பல்வேறு இடையூறுகள், பல்வேறு கவரவுகள் அங்கங்கு நடந்து கொண்டிருக்கும். அப்போது துணிச்சலோடு எதிர்கொண்டு, சோ.மா. ராமச்சந்திரன் வெற்றிக்காக அவர் பணியாற்றிய விதத்தை எல்லாம் பார்த்து மகிழ்ச்சி அடைந்தவன் நான், பெருமைப்பட்டவன் நான்.

கொள்கை வீரர் இராமலிங்கம்!

இன்றைக்கு அதை நினைத்துப் பார்க்கிறேன். இப்படிப்பட்ட இராமலிங்கம் போன்ற தொண்டர்கள் இருக்கின்ற காரணத்தால்தான் இன்றைக்கு திராவிட முன்னேற்றக் கழகம் கம்பீரத்தோடு இருக்கிறது. ஆட்சிக்கு வருவது பெரிதல்ல, ஆனால் அதையும் தாண்டிக் கொள்வதையோடு நிற்கிறோம் பாருங்கள் அதுதான் மிகவும் முக்கியம்.

இன்றைக்கு ஒரு பாசிச ஆட்சியாக ஒன்றியத்தில் ஆண்டுகொண்டிருக்கும் மோடி ஆட்சியை எதிர்க்கின்ற துணிச்சல் தி.மு.க.விற்கு இருக்கிறது என்று சொன்னால் இராமலிங்கம் போன்ற தொண்டர்கள் இந்த இயக்கத்திற்கு உடைபுத்தை கொண்டிருக்கும் காரணத்தால்தான்.

எனவே அப்படிப்பட்ட இராமலிங்கம் அவர்கள், அவரே பேசுகிறபோது சொன்னார், கட்சியின் தலைமைக்கு கட்டுப்பட்டு, தலைவர் கலைஞர் அவர்கள் என்ன சொல்லுகிறாரோ, தலைமைக் கழகம் என்ன ஆணையோடு கிறோது அதை அப்படியே ஏற்றுக்கொண்டு எந்தவித மாறுபாடும் சொல்லாமல் தன்னால் இந்த இயக்கத்திற்கு என்ன வாயும், அந்த உணர்வோடு பணியாற்றி இருக்கும் ஒரு சொல்வீரராக நம்முடைய இராமலிங்கம் அவர்கள் இன்றைக்கும் விளங்கிக் கொண்டிருக்கிறார்.

தொடக்க காலத்தில் நான் சொன்னதுபோல, வட்டச் செயற்குழு உறுப்பினராக புகழி கழகப் பிரதிநிதியாக மூன்று முறை ஒரு வட்டத்தின் செயலாளராக இருந்து பணியாற்றி, அதற்கு பின்னால் 2002இல் புகழி செயலாளராக, தொடர்ந்து இப்போது நான்காவது முறையாக இருக்கிறார்.

இந்தக் கட்சியில் வட்டச் செயலாளராக இருப்பது என்பது சாதாரண விஷயம் அல்ல. உழைப்பவனைத்தான் கட்சி தேர்ந்தெடுக்கும், கட்சித் தொண்டர்கள் தேர்ந்தெடுப்பார்கள். அப்படிப்பட்ட நிலையில் நான்காவது முறையாகவும் தெற்கு புகழி கழகத்தின் பொறுப்பை ஏற்றுக் கொண்டு பணியாற்றிக் கொண்டிருக்கிறார். அவரே குறிப்பிட்டார், 1996ஆம் ஆண்டு நான் மேயர் போட்டிருக்க இந்தச் சென்னை மாநகராட்சியில் போட்டியிட்டபோது, எனக்காக என்னுடைய வெற்றிக்காக கழகத்தின் வெற்றிக்காகப் பணியாற்றிய வீரர் நம்முடைய இராமலிங்கம் அவர்கள். அவரும் மாநகராட்சி மன்ற உறுப்பினராக 1996 முதல் 2001 வரையில் நான் மேயராக இருந்தபோது அவரும் தேர்ந்தெடுக்கப்பட்டு பணியாற்றியிருக்கிறார்.

மனதில் பட்டதை படவென்று சொல்லக் கூடியவர்!

அதற்கு பின்னால் 2006இல் அவர் மாநகராட்சி மன்ற உறுப்பினராக தேர்ந்தெடுக்கப்பட்டபோது, ஆளுங்கட்சியின் தலைவராக இருந்து மாநகராட்சி மன்றத்தில் வழிநடத்தும் மேயருக்குத் துணைநிற்கும் வகையில் தன்னுடைய கடமைகளை நிறைவேற்றி, இப்போதும், அதனால்தான் சிறந்த அரசு அவர்கள் மாநகராட்சியை நாம் கைப்பற்றியபோது, அப்போது மாநகராட்சி மன்றத்தில் கட்சியின் நிர்வாகிகள் யார் யாரைத் தலைவராக

இரண்டாவது முறையாக அனுப்பி வைக்கப்பட்டதற்கு பிறகு, அது ஜனாதிபதிக்கு அனுப்பி வைக்கப்பட்டது. இப்போது அது ஜனாதிபதியிடம் இருக்கிறது. எனவே அதன்மீது முடிவு செய்ய வேண்டியது ஜனாதிபதிதான். ஒன்றிய அரசு அறிவுரையைப் பெற்று, ஆலோசனை பெற்ற பிறகு, ஜனாதிபதிதான் அதற்கு ஒப்புதல் தர வேண்டும். அளுநருக்கு எந்த பவரும் இல்லை. நாம் அனுப்பியதை அனுப்பி வைக்கும் வேலைதான் அவருக்கு.

பொருளாளராக துணைத் தலைவராக கொடுப்பதாக நியமிக்கலாம் என்று கேட்ட நேரத்தில், நான் பட்டென்று, இராமலிங்கம் அவர்கள் பெயரைத்தான் முதன் முதலில் சொன்னேன். அதற்குக் காரணம் அவருடைய பணிகளை நான் தொடர்ந்து பார்க்கக் கொண்டிருப்பவன். அதனால்தான் மனதில் பட்டதை அப்படியே பட்டென்று சொல்லி இன்றைக்கு அந்தப் பொறுப்பை ஏற்றுப் பணியாற்றிக் கொண்டிருக்கிறார்.

எனவே அப்படிப்பட்ட ஒரு சிறந்த செயல்வீரரின் இல்லத்தில் நடைபெறும் இந்த திருமணம், இன்றைக்கு கூட உண்ணாவிரத அறப்போராட்டம் ஒன்று தமிழ்நாடு முழுவதும் நடந்து கொண்டிருக்கிறது என்பதை நீங்கள் அறிவீர்கள். பலமேர் அங்குப் போக முடியவில்லை என்ற வந்தத்தோடு இருப்பதையும் நான் உணராமல் இல்லை. ஆனால் அமைப்பிற்குப் போடப்பட்ட குறிப்பிட்ட சிலர் இங்கு வரவில்லை ஆதலும் உங்களுக்குத் தெரியும். எனவே எதுவாக இருந்தாலும் அதுவும் நமக்கு முக்கியமான பணி என்ற நிலையில்தான் அந்தத் தோழர்கள் சென்றிருக்கிறார்கள். வேறு ஒன்றும் இல்லை.

எனவே ஆளுங்கட்சியில் இருக்கும் நேரத்தில் இந்த அறப்போரை நடத்த வேண்டியது அவசியம் நமக்கு ஏன் ஏற்பட்டது. அதை நீங்கள் உணர்ந்து பார்க்க வேண்டும். எனவே இன்றைக்கு மணக்கோலம் பூண்டிருக்கும் மணமக்கள் இரண்டு போடும் மருத்துவர்கள், இவர்களுடைய நீட் எழுதி பாஸ் செய்து மருத்துவர்களாக வந்து உட்கார்வில்லை. அப்போதெல்லாம் நீட் கிடைப்பது, அதனால் ஏழை, எளிய, நடுத்தரக் குடும்பத்தில் பிறந்திருப்பவர்கள், பிற்படுத்தப்பட்ட, தாழ்த்தப்பட்ட சமுதாயத்தை சார்ந்தவர்கள் யாராக இருந்தாலும் அவர்கள் பெறும் மதிப்பெண்ணைப் பெற்று மருத்துவராக வரும் வாய்ப்பு இருந்தது. இப்போது நீட் எழுதினால்தான், அதிலிருந்து தேர்ச்சி பெற்றால்தான் மருத்துவராக வர முடியும் என்று நிலை இன்றைக்கு வந்திருக்கிறது.

தேர்தல் நேரத்தில் 'நாம் ஆட்சிக்கு வருகிறபோது அது நிச்சயமாக நீட் விலக்கு மசோதாவை நிறைவேற்றுகிற முயற்சியில் நாம் முழுமையாக ஈடுபடுவோம். அதை எதிர்ப்போம். அதை ரத்து செய்வதற்கான எல்லா முயற்சிகளிலும் ஈடுபடுவோம்' என்று நாம் தெரிவிக்க எடுத்துச் சொன்னோம். அதற்குப் பிறகு வெற்றி பெற்று ஆட்சிக்கு வருகிறோம். ஆட்சிக்கு வந்ததற்குப் பிறகு கூடமன்றத்தில், தமிழ்நாட்டை பொறுத்தவரைக்கும் நீட் விலக்கு வேண்டுமென்றோம் என்று சொல்லி தீர்மானத்தை

கொண்டு வருகிறோம். எல்லா கட்சிகளும் ஆதரித்தது, இன்றைக்கு எதிர்க்கட்சியாக இருக்கும் அதி.மு.க.கூட நாம் கொண்டு வந்த தீர்மானத்தை ஆதரித்து, அனுப்பி வைத்தோம். கவர்னரிடத்தில் இருந்தது, அதை அனுப்பாமல் அப்படியே ராஜ்யவன்ை வைத்திருந்தார். அதற்கு பிறகு அதை கடுமையாக எரித்தோம். அதை வலியுறுத்தினோம், வற்புறுத்தினோம்.

அதற்குப் பிறகு இரண்டாவது முறையாக அதை மீண்டும் சட்டமன்றத்திற்கு query போட்டு அனுப்புகிறார் இப்போது இருக்கும் கவர்னர். எனவே அந்த சந்தேகங்களுக்கு எல்லாம் விளக்கம் சொல்லி மீண்டும் அவருக்கு அனுப்பி வைக்கிறோம். இரண்டாவது முறையாக அனுப்பி வைக்கப்பட்டதற்கு பிறகு, அது ஜனாதிபதிக்கு அனுப்பி வைக்கப்பட்டது. இப்போது அது ஜனாதிபதியிடம் இருக்கிறது. எனவே அதன்மீது முடிவு செய்ய வேண்டியது ஜனாதிபதிதான். ஒன்றிய அரசு அறிவுரையைப் பெற்று, ஆலோசனை பெற்ற பிறகு, ஜனாதிபதிதான் அதற்கு ஒப்புதல் தர வேண்டும். அளுநருக்கு எந்த பவரும் இல்லை. நாம் அனுப்பியதை அனுப்பி வைக்கும் வேலைதான் அவருக்கு.

ஆளுநரிடம் துணிச்சலாக கேள்வி எழுப்பிய தோழர்!

ஆனால் திடீரென்று சில நாட்களுக்கு முன்பு, நீட்டும் தேர்வு பெற்ற மாணவர்களையும் அவர்களது பெற்றோர்களையும் அழைத்து உட்கார வைத்து ஒரு கலந்துரையால் நடத்தி இருக்கிறார். அப்போது நடந்துகிற கேரம் உருக்காலையில் பணியாற்றிக் கொண்டிருக்கும் ஒரு தோழர், அவர் அந்தக் கூட்டத்தில் கலந்து கொண்டார். அவருடைய மகன் அதில் தேர்வு

பெற்று உள்ளார். ஒன்றிய அரசின் ஊழியராக இருப்பவர். அந்தக் கூட்டத்தில் கலந்துகொண்டு கருத்துக்களை கேட்கிறபோது வெளிப்படையாக கதையிடமாக, துணிச்சலோடு எதைப் பற்றியும் கவலைப்படாமல் "என்னுடைய மகன் பாஸ் பண்ணி விட்டான். எனக்கு வசதி இருந்தது அவர் பாஸ் செய்து விட்டான். ஆனால் பல மாணவர்கள் அந்த நீட் தேர்வில் வெற்றி பெற முடியாத சூழ்நிலைக்கு ஆளக்கூட்டு இருக்கிறார்கள். அவர்கள் நிலை எல்லாம் என்ன ஆகும். தயவு செய்து இந்த நீட்டிற்கு விலக்கு பெறுவதற்கான முயற்சியில் ஈடுபட வேண்டும்" என்று கவர்னரிடத்தில் கேட்டபோது, கொடுத்தது எழுந்தக் கோபம் அடைந்தவர் என்ன பேசியிருக்கிறார் தெரியுமா? "அது எல்லாம் முடியாது." அவருக்கு பவரே கிடையாது. ஆனால் இருந்தாலும் அவர் சொல்கிறார், "நான் அனுப்பி வைத்துவிட்டேன். இருந்தாலும், என்னிடத்தில் அது இருந்தால், நான் கொடுக்க

மாட்டேன் அதை அனுமதிக்க மாட்டேன்" என்று வெளிப்படையாகச் சொன்னார் என்றால், இதை எல்லாம் கண்டித்துதான் அந்த நீட்டுக்கு முழு விலக்கு அளிக்க வேண்டும் என்பதற்காகத்தான். இன்றைக்கு தமிழ்நாடு முழுவதும் நம்முடைய திராவிட முன்னேற்றக் கழகத்தின் துணை அமைப்புக்களாக இருக்கும் இளைஞர் அணி மாணவர் அணி மருத்துவர் அணி இந்த முன்று அணிகளும் சேர்ந்து தலைமைக் கழகத்தின் ஒப்புதலோடு உண்ணா விரத அறப்போராட்டத்தை நடத்திக் கொண்டிருக்கிறார்கள்.

எனவே இந்த அறப்போராட்டம் தொடரும் நீட் விலக்கு பெறுகிற வரையில் நிச்சயமாக திராவிட முன்னேற்றக் கழகம் ஓயாது உறங்காது என்ற அந்த உறுதியை எடுத்துச் சொல்லி, அதே உணர்வோடு உங்களுடைய உணர்வும் இருக்கும் என்று கருதி, உங்களை எல்லாம் விரும்பி வேண்டி கேட்டுக் கொண்டு, இந்த இயக்கம் ஆட்சியில் இருந்தாலும் இல்லாவிடாலும் மக்களுக்காகப் பணியாற்றும் இயக்கம். தேர்தல் நேரத்தில் என்னென்ன உறுதிமொழிகளை வாக்குறுதிகளை எடுத்துச் சொல்லி இருக்கிறோமா, அந்த உறுதிமொழிகளை எல்லாம் தொடர்ந்து நிறைவேற்றிக் கொண்டிருக்கும் திராவிட மாடகமாக இந்த அரசு ீருநடை போட்டுக் கொண்டிருக்கிறது. அப்படி ீருநடை போட்டுக் கொண்டிருக்கும் இந்த திராவிட மாடல அரசிற்கு நீங்கள் என்றும் உறுதுணையாக இருக்க வேண்டும். எப்படி 2021இல் திமுக ஆட்சியை உருவாக்கி தமிழ்நாட்டில் ஒரு நல்ல நிலையை ஒரு விடியலை ஏற்படுத்தித் தந்திருக்கிறீர்களோ, அதே போல் 2024 நடைபெறும் நாடாளுமன்றத் தேர்தலில், இந்தியாவிற்கு ஒரு விடியலை நீங்கள் பெற்றுத் தர வேண்டும் என இந்த எண்ணோடுகளை மாத்திரம் எடுத்து வைத்து, மணமக்கள் எல்லா நன்மைகளையும் பெற்று சிறப்போடு வாழ வேண்டும்; புரட்சிக்கவிஞர் பாவேந்தர் பாரதிதாசன் எடுத்துச் சொல்லி இருக்கும் வீட்டுக் கவிஞர்களிடமிருந்து தொண்டர்களையும் நீங்கள் வாழ வேண்டும் வாழ வேண்டும் வாழ்த்தி நம்முடைய இராமலிங்கம் போன்ற தொண்டர்களும் இயக்க தோழர்களும் இந்த இயக்கத்தில் இருக்கிறவரையில், இந்த இயக்கத்தை எந்தக் கொடும் என்னும் தொடக்க கூட யாருக்கே முடியாது என்பதை மாத்திரம் எடுத்துச் சொல்லி, வாழ்க மணமக்கள்! வாழ்க மணமக்கள்! என்று கூறி வாழ்த்துகிறேன்.

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

சந்திரயான் 3: விக்ரம் லேண்டர் நிலவில் தரையிறங்கும் நேரத்தில் மாற்றம்!

பெங்களூரு, ஆக. 22 - விக்ரம் லேண்டர் நிலவில் தரையிறங்கும் நேரம் மாற்றப்பட்டுள்ளதாக இஸ்ரோ தெரிவித்துள்ளது. நிலவின் தென்குருவத்தைச் செல்வதற்காக இஸ்ரோ அனுப்பிய சந்திர யான்3 விண்கலம் எல்விஎம் ஜிஎஸ்எல்வி மார்க்3 ராக் கேட் மூலம் ஸ்ரீஹரி கோட்டாவில் இருந்து கடந்த ஜூலை 14ம் தேதி விண்ணில் செலுத்தப்பட்டது.

நிலவின் சுற்று வட்டப் பாதையில் உள்ள சந்திர யான்3 விண்கலத்தில் இருந்து விக்ரம் லேண்டரை பிரிக்கும் முக்கியமான பணி கடந்த 17ஆம் தேதி மேற்கொள்ளப்பட்டது. விக்ரம் லேண்டர், விண்கலத்தில் இருந்து வெற்றிகரமாகப் பிரிந்த பிறகு, நிலவின் முதல் பங்களை பகிர்ந்தது. பின்னர் கடந்த 18ந்தேதி விண்கலத்தில் இருந்த பிரிந்த பிறகு

லேண்டரின் சுற்று வட்டப் பாதை குறைக்கப்பட்டது.

பின்னர் இரண்டாவது முறையாக லேண்டரின் சுற்று வட்டப்பாதை இன்று அதிகாலையில் 2 மணிவரையில் குறைக்கப்பட்டது. தற்போது நிலவிலிருந்து குறைந்த பட்சம் 25 கி.மீ., அதிகபட்சம் 134 கி.மீ. என்ற தொலைவில் லேண்டர் பயணித்து வருகிறது.

இந்த நிலையில் விக்ரம் லேண்டர் நிலவில் தரையிறங்கும் நேரம் மாற்றப்பட்டதென்பதால் இஸ்ரோ தெரிவித்துள்ளது. முன்னதாக ஆகஸ்ட் 23ம் தேதி மாலை 5.45 மணிக்கு தரையிறங்கும் என்று அறிவிக்கப்பட்டிருந்த நிலையில் தற்போது ஆகஸ்ட் 23ந்தேதி மாலை 6.04 மணிக்கு விக்ரம் லேண்டர் நிலவில் தரையிறங்கும் என்று அறிவிக்கப்பட்டது என்கிறது.

சின்னதம்பி பெரியதம்பி



சின்னதம்பி :

ஏண்ணே! பிரதமர் மோடி தலைமையிலான ஒன்றிய பா.ஜ.க. அரசின் முறைகேடுகள் ஊழல் களை, இந்தியத் தலைமைக் கணக்காயர் தமது அறிக்கையில் சுட்டிக்காட்டி இருக்கிறாரே ?

பெரியதம்பி :

ஆமாம் தம்பி; உண்மைதான். இந்தியாவின் தலைமைக் கணக்காயர் (சி.ஏ.ஜி. = C.A.G.), ஒன்றிய பா.ஜ.க. அரசின் ஏழு வகையான ஊழல் முறைகேடுகளை எடுத்து விளக்கி இருக்கிறார். அவற்றின் மொத்த ஊழல் தொகை மட்டும் ஏழு லட்சத்து அய்யம்பதாயிரம் கோடி ரூபாய்! 'ஏ அப்பா!' என்று மலைப்பாக இருக்கிறதா?

இப்படி மலை அளவு முறைகேடுகளைச் செய்து, இந்திய மக்களின் செல்வத்தைச் சூறையாடி இருக்கிறார்கள் ஒன்றிய பா.ஜ.க.வினர்.

இந்த லட்சணத்தில் பிரதமர் மோடி, எதிர்க்கட்சிகள் மீது தாக்குதல் நடத்துவதாக நினத்து. அடிக்கடி ஊழல் குறித்து உபயாசம் செய்கிறார்.

தலைமைக் கணக்காயர் சுட்டிக்காட்டியுள்ள ஊழல்கள் குறித்துப் பிரதமர் மோடி, இந்திய மக்களுக்குப் பதில் சொல்ல வேண்டும் என்று எதிர்க்கட்சிகள் குரல் கொடுத்துள்ளன.

நமது பிரதமருக்குப் பதில் சொல்லிப் பழக்க மில்லை. அதானி விவகாரம், மணியூர் விவகாரம் போன்றவற்றுக்கெல்லாம், அனைவரும் மன்றாடிக் கேட்டும், ஜனநாயக ரீதியாகப் பிரதமர் பதில் சொல்ல வேண்டும் என்று கவலைப்பட்டாரா, என்ன ?

இந்த ஏழுவகை ஊழல்களுக்குப் பிரதமரின் பதிலை எதிர்பார்ப்பது, கருவாடு மீளாகும் என்று கருதி எதிர்பார்த்து ஏங்குவதைப் போன்றதாகும்.

பிரதமர் மோடி அவர்கள், ஒரு வழி (One Way) அரசியல் பாதையிலேதான் உற்சாகமாக நடைபோடுவார் !

எஸ்.பாஸ்கரன் எம்.சி. தலைமை! அரிமா சு.சேகர் - பெ.மணிமாறன் முன்னிலை!

178-வது வார்டு அலுவலகம்: அமைச்சர் மா.சுப்பிரமணியன் திறந்து வைத்தார்!

தமிழ்ச்சித்ங்கபாண்டியன் எம்.பி. - மேயர் பிரியா - மு.மகேஷ் குமார் - இரா.துரைராஜ் பங்கேற்பு!

சென்னை, ஆக. 22 - வேளச்சேரி தொகுதி 178-வது வார்டு மாமன்ற உறுப்பினர் புதிய அலுவலகத்தினை அமைச்சர் மா.சுப்பிரமணியன் இன்று திறந்து வைத்தார். சென்னை தெற்கு மாவட்டம் வேளச்சேரி மேற்கு பகுதி 178 வது வார்டு மாமன்ற உறுப்பினர் அலுவலகம் மற்றும் அங்கங்கடா அலுவலகம் திறப்பு விழா நேற்று (21 - 8 - 2023 திங்கட் கிழமை) மதியம் 12 மணி அளவில் தரமணி 100 அடி சாலை பாரதி நகரில் நடைபெற்றது.

இந்நிகழ்ச்சிக்கு மாவட்ட பொருளாளரும், மேளந் உறுப்பினருமான வேளச்சேரி எஸ். பாஸ்கரன் தலைமை தாங்கினார். வட்டச்செயலாளர்கள் த, பார்த்து

திபன், கே.கோபி ஆகியோர் முன்னிலை வகித்தார். வேளச்சேரி மேற்குப் பகுதிக் கழகச் செயலாளர் அரிமா சு.சேகர், கழக தேர்தல் பணிக் குழுச் செயலாளர் வேளச்சேரி பி.மணிமாறன் எம்.சி. வே.ஆனந்தம் எம்.சி, மகேஷ் வரி முருகவேல் எம்.சி., கழக தாராமேஷ், சே.மைத்திலி, நா. டில்லிமுமார், போ.தா. மதி வாணன், கா.பாரதிதாசன், கே.என்.தாமோதரன், ஜி.பி. எஸ். பாஸ்கரன், எஸ்.முருகவேல் ஆகியோர் வரவேற்றனர்.

மாவட்டக் கழகச் செயலாளரும் அமைச்சருமான மா.சுப்பிரமணியன் புதிய மாமன்ற உறுப்பினர் அலுவலகம் மற்றும் அங்கடா அலுவலகத்தையும் திறந்து வைத்தார்.

இந்நிகழ்ச்சியில் தமிழ்ச்சித்ங்கபாண்டியன் எம்.பி., அசன் மெனலானா எம்.எல்.ஏ., மேயர் பிரியா ராஜன், துணை மேயர் மு.மகேஷ் குமார், மண்டலக் குழுத் தலைவர் இரா.துரைராஜ், மு.பாபு, கோ. மனோகரன், ஜி.வேதகிரி, பி.புஷ்பததா, மா.காந்தி, ஆர்.சிவா, சி.சிவகுமார், என். சாம்சுமார், ஸ்ரீ நரசிம்மன், கே. செந்தில்வேலன், எம்.கே. காமராஜ், மு.ரகுநாதன், இரா.தனசேகரன், ஜெ. ராமன், பி.செந்தில்குமார், சீனிவாசன் உள்ளிட்டோர் கலந்து கொண்டனர்.

சி.குர்யா மணிவண்ணன், ஏ.வி. ரங்கா ஆகியோர் நன்றி கூறினர்.



தமிழ்நாடு முதலமைச்சர், கழகத்தலைவர் அவர்களின் ஆணைப்படி, மேற்கு மாவட்டக் கழகச் செயலாளர் முனைவர், பி.பழனிப்பன் வழிகாட்டுதலுடன் தர்மபுரி மேற்கு மாவட்டம், அனுமந்தபுரம் அரசு மேல்நிலைப் பள்ளியில் விலை இல்லா மதிவண்டி வழங்கும் விழா நடைபெற்றது. விழாவில் மாவட்ட விவசாய அணி துணை அமைப்பாளர் எ.வி.குமார், மாவட்ட விவசாய தொழிலாளர் துணை அமைப்பாளர் ஆர் மாதேவ்வரன், பெற்றோர் ஆசிரியர் கழக தலைவர் பலராமன், முன்னாள் மாவட்ட கழக அமைத் தலைவர் எம் தனகோடி, பெற்றோர் ஆசிரியர் கழக துணை தலைவர் தருமன் மற்றும் ஆசிரியர்கள் கலந்து கொண்டனர்.

தி.மு.க. மாநில கலை, இலக்கியப் பகுத்தறிவுப் பேரவை மாவட்ட அமைப்பாளர் - துணை அமைப்பாளர்கள் கூட்டம்!

கலை, இலக்கியப் பகுத்தறிவுப் பேரவைத் தலைவர் வாகை சந்திரசேகர் அறிவிப்பு!

தி.மு.க. கலை, இலக்கிய பகுத்தறிவுப் பேரவையின் மாவட்ட அமைப்பாளர், துணை அமைப்பாளர்கள் கலந்தாலோசனைக் கூட்டம், திருச்சி மாவட்டக் கழக அலுவலகமான "கலைஞர் அறிவாலயத்தில்" 24.8.2023 வியாழக்கிழமை அன்று காலை 10.00 மணியளவில், எனது தலைமையில், துணைத் தலைவர்கள் முனைவர் தமிழ்ச்சித்ங்கபாண்டியன் எம்.பி., எம்.ஆர்.ஆர்.வாசகவி்கரம், செயலாளர்கள் மா. உமாபதி, அர.திருவிடை, இறையன்பன் குத்தூர், வண்ணனை அரங்கநாதன், என். தில்லைசெல்வம், துணைச் செயலாளர்கள் சி.வீராகணேசன், கவிஞர் நன்மாறன், எழில்மாறன், மீனா ஜெயக்குமார், சி.கோபி, ஜாகிர் உசேன் ஆகியோர் முன்னிலையில் நடைபெறும்.

இக்கூட்டத்தில் மாவட்ட அமைப்பாளர், துணை அமைப்பாளர்கள், தலைவர், துணைத் தலைவர் அனைவரும் தவறாது கலந்து கொள்ளுமாறு கேட்டுக் கொள்கிறேன்.

வாருள் : தி.மு.க. மாவட்டச் செயலாளர்கள் கூட்டத்தில் கழகத் தலைவர் அவர்கள் அறிவித்தபடி, தமிழினத் தலைவர் கலைஞர் நூற்றாண்டு விழாவினையொட்டி, தமிழ்நாடு முழுவதும் தலைவர் கலைஞர் அவர்கள் திரைக்கதை வசனம் எழுதிய திரைப்படங்களை மாவட்டந்தோறும் காட்சிப்படுத்துதல் மற்றும் கலைஞர் எழுதிய திரைப்பட வசனங்கள் மற்றும் கவிதை ஒப்பித்தல் போட்டிகள் நடத்துவது - குறித்து.

"அண்ணா அறிவாலயம்"
சென்னை - 600018

வாகை சந்திரசேகர்

தலைவர்

கலை, இலக்கியப் பகுத்தறிவுப் பேரவை